



STATE OF NEW YORK | EXECUTIVE CHAMBER

ANDREW M. CUOMO | GOVERNOR

פאר זאפארטיגע ארויסגעבונג: נאוועמבער 16, 2012

גאווערנאר קואמא (CUOMO) ארבעט מיט קאר רענטאל קאמפאניס כדי נאכצוקומען קאנסומער פארלאנגן

מער פון 12,000 אויטאס אריבערגעפירט צום ניו יארק מעטרא געגנט

נאך 5,000 פאלגן נאך

גאווערנאר ענדרו עם. קואמא (Andrew M. Cuomo) האט היינט געמאלדן אז ניו יארק סטעיט ארבעט מיט קאר רענטאל קאמפאניס כדי נאכצוקומען קאנסומער פארלאנגן און פארזיכערן אז ניו יארקערס בלייבן נישט אן קיין טרעוול אפציעס נאך האריקעין סענדי (Sandy). אויף דעם גאווערנאר'ס פארארדענונג האט דער דעפארטמענט אוו סטעיט (Department of State) פארגרינגערט די רעלאקאציע פון מער ווי 12,000 אויטאס צום ניו יארק מעטרא געגנט, און נאך 5,000 קארס פאלגן נאך. די דאזיגע האנדלונג וועט העלפן אקאמאדירן יענע ניו יארקערס וועמענס קארס זענען געשעדיגט אדער רואינירט געווארן פון האריקעין סענדי (Sandy).

"האריקעין סענדי (Sandy) האט איבערגעלאזט פילע ניו יארקערס אנע וויקלס וואס זיי פארלאזן זיך דערויף פאר ארבעט און טאגטעגליכע פונקציעס," האט גאווערנאר קואמא (Cuomo) געזאגט. "די קאר רענטאל קאמפאניס איילן זיך צו כדי נאכצוקומען די הויכע פארלאנג פאר אויטאס און העלפן קאנסומערס צוריקצוגיין צו זייער טאגטעגליכע לעבן. איך לויב זיי פאר זייער שנעלע רעאגירן און איך בעט אנדערע רענטאל קאמפאניס אין ניו יארק בכל לשון של בקשה זיי זאלן זיך אנשליסן אין די רעקאווערי אנטערנעגונגען."

ענטערפרייז האלדינג (Enterprise Holding) – וואס פארמאגט ענטערפרייז רענט-ע-קאר (Enterprise Rent-A-Car), נעשענאל קאר רענטאל (National Car Rental) און אלאמא רענט ע קאר (Alamo Rent A Car) – האט עפענטליך געמאלדן אז זיי טוען אריבערפירן מער ווי 12,000 וויקלס צום ניו יארק מעטרא געגנט, און נאך 5,000 קארס פאלגן נאך, כדי צו העלפן אקאמאדירן די טרעוול געברויכן פון קאסטומערס געטראפן דורך דעם האריקעין. במשך די פארגאנגענע פאר וואכן האבן די קאמפאניס אויך געקענט פראצעסירן מער פון 26,000 קאר רענטאלס אין שייכות מיט אינשורענס כדי צו באדינען די געברויכן פון קאסטומערס. אנדערע קאר רענטאל קאמפאניס ווערן ערווארטעט צו טאן דאס זעלבע.

אין צוגאב טוט די אמעריקען קאר רענטאל אסאסיעיאן (ACRA) קאארדינירן מיט'ן דעפארטמענט אוו סטעיט'ס דעפיוטי סעקרעטערי מארקאס ווידזשיל (Marcos Vigil) צו פארזיכערן אז צענדליגע טויזנטער קארס און טראקס זענען אריבערגעפירט צום איסטערן סיבארד (Eastern Seaboard) ווי אמשעלסטן.

די אפטיילונג פון קאנסומער באשיצונג (Division of Consumer Protection) האט אויך באקומען באריכטן אז געוויסע רענטאל קאמפאניס טשארדזשען קאנסומערס צו הויכע פרייסן פאר וויקל רענטאלס אינדערצייט ווען קאנסומערס נויטיגן זיך אזוי דרינגענד אין ערזאץ וויקלס צו פארן צו די ארבעט אדער אנדערע דעסטינאציעס. די אפטיילונג וועט פארזיכטיג באאבאכטן די דאזיגע קאמפלעינטס און וועלן ווייטער קאארדינירן מיט די רענטאל קאר אינדוסטריע כדי צו פארזיכערן אז קאנסומערס ווערן באהאנדלט יושר'דיג און שנעל.

קאנסומערס וועלכע האבן שוועריגקייטן ביים אומגיין מיט רענטאל קאר קאמפאניס קענען פיילן א קאנסומער קאמפלעינט מיט די אפטיילונג פון קאנסומער באשיצונג (Division of Consumer Protection) דורך אינטערנעט אויף <http://www.dos.ny.gov/consumerprotection/> אדער דורך רופן 1-800-697-1220.

###

מער נייעס צו טרעפן אויף www.governor.ny.gov
ניו יארק סטעיט | Executive Chamber | press.office@exec.ny.gov | 518.474.8418